

14-7-2009-ലെ സ.ഉ.(സാധാ) നമ്പർ 1045/2009/പൊ.മ.വ. പ്രകാരം ഫാറൂക്ക് കോളേജ് - വാഴക്കാട് റോഡ് ഭൂമി ഏറ്റെടുത്ത് നവീകരിക്കുന്നതിന് ഭരണാനുമതി നൽകിയിരുന്നു.

(ബി) സ്ഥലമേറ്റെടുപ്പിന്റെ ഏതെല്ലാം ഘട്ടം പൂർത്തിയാക്കിയെന്നും ഇനി എന്തെല്ലാമാണ് പൂർത്തിയാക്കാനുള്ളതെന്നും അവ എന്നത്തേയ്ക്ക് പൂർത്തീകരിക്കാൻ കഴിയുമെന്നും വിശദമാക്കുമോ?

ഭൂമി ഏറ്റെടുക്കൽ പ്രവൃത്തിക്ക് റവന്യൂ വകുപ്പിന്റെ ഭരണാനുമതി ലഭ്യമാക്കിയശേഷം റിക്വസിഷൻ സമർപ്പിച്ചിരുന്നതും തുടർന്ന് സർവ്വേ നിയമ പ്രകാരമുള്ള 6(1) വിജ്ഞാപനം 14-3-2013-ന് പുറത്തിറക്കിയിരുന്നതുമാണ്. എന്നാൽ ഭൂമി വില സംബന്ധിച്ച നെഗോസിയേഷനിൽ തീരുമാനമാകാത്തതിനാൽ തുടർപ്രവർത്തനങ്ങളൊന്നുംതന്നെ നടന്നിട്ടില്ല. പൊതുമരാമത്ത് വകുപ്പിന്റെ ഭൂമി ഏറ്റെടുക്കലിന്റെ ഭരണാനുമതി കാലഹരണപ്പെട്ടതിനാൽ പുതിയ ഭരണാനുമതി ഉത്തരവ് നൽകിയശേഷം മാത്രമേ ഭൂമി ഏറ്റെടുക്കൽ പ്രവൃത്തി പുനരാരംഭിക്കാൻ സാധിക്കുകയുള്ളൂ.

(സി) കാലാവധി കഴിഞ്ഞ ഭരണാനുമതി പുതുക്കുന്നതിനുവേണ്ടി മലപ്പുറം പൊതുമരാമത്ത് നിരത്തുകൾ വിഭാഗം എക്സിക്യൂട്ടീവ് എഞ്ചിനീയർ 2020 ഡിസംബർ 9-ാം തീയതി ചീഫ് എഞ്ചിനീയർക്ക് സമർപ്പിച്ച അപേക്ഷയിൽ സ്വീകരിച്ച നടപടികൾ വിശദമാക്കുമോ?

സ്ഥലം ഏറ്റെടുക്കുന്നത് സംബന്ധിച്ച പുതുക്കിയ ഭരണാനുമതിക്കുള്ള പ്രൊപ്പോസൽ സർക്കാർ പരിശോധിച്ചുവരുന്നു.

#### **വള്ളിക്കുന്ന് മണ്ഡലത്തിലെ റോഡ് നവീകരണ പ്രവൃത്തികൾ**

37(4047) ശ്രീ. അബ്ദുൽ ഹമീദ് പി.: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വള്ളിക്കുന്ന് നിയോജകമണ്ഡലത്തിലെ മൂന്നിയൂർ ഗ്രാമപഞ്ചായത്തുമായി ബന്ധപ്പെട്ട് പോകുന്ന പരപ്പനങ്ങാടി-പാറക്കടവ്, തിരൂരങ്ങാടി-മുട്ടിച്ചിറ എന്നീ പൊതുമരാമത്ത് റോഡുകൾ, ലാൻഡ് അക്വിസിഷനിലൂടെ വീതികൂട്ടി ആവശ്യമായ സ്ഥലം ഉയർത്തി വെള്ളം കെട്ടിനിൽക്കുന്നത് ഒഴിവാക്കുവാൻ ഡ്രൈനേജ് സ്ഥാപിക്കുന്നതടക്കമുള്ള നവീകരണ പ്രവൃത്തികൾക്ക് തുക അനുവദിച്ച് നൽകുമോ;

(ബി) ഇത് സംബന്ധിച്ച് വകുപ്പുതലത്തിൽ ലഭിച്ച നിവേദനങ്ങളിൽ സ്വീകരിച്ച നടപടി വ്യക്തമാക്കാമോ?

(എ&ബി) പ്രസ്തുത റോഡുകളിലെ താഴ്ന്ന ഭാഗങ്ങൾ പരിശോധിച്ച് ആവശ്യമായ നിർമ്മാണ പ്രവർത്തനങ്ങൾ നടത്തണം എന്നാവശ്യപ്പെട്ട് ബഹു. വള്ളിക്കുന്ന് എം.എൽ.എ. മുൻ സർക്കാരിന്റെ കാലത്ത് ബഹു. മരാമത്തും രജിസ്ട്രേഷനും വകുപ്പുമന്ത്രിക്ക് നൽകിയ നിവേദനത്തിന്റെ അടിസ്ഥാനത്തിൽ ടി വിഷയത്തിൽ റിപ്പോർട്ടിനായി മഞ്ചേരി നിരത്ത് വിഭാഗം എക്സിക്യൂട്ടീവ് എഞ്ചിനീയർക്ക് ബഹു. മന്ത്രി നിർദ്ദേശം നൽകിയിരുന്നതും ആയതിന്റെ അടിസ്ഥാനത്തിൽ എക്സിക്യൂട്ടീവ് എഞ്ചിനീയർ നേരിട്ട് ബഹു. മന്ത്രിയുടെ ഓഫീസിലേയ്ക്ക് റിപ്പോർട്ട് നൽകിയിരുന്നു. ടി വിഷയം സംബന്ധിച്ച പ്രൊപ്പോസലുകളൊന്നും നിലവിൽ സർക്കാരിന്റെ പരിഗണനയ്ക്കായി ലഭിച്ചിട്ടില്ല.

**പാലക്കാട് ജില്ലയിൽ കേന്ദ്ര റോഡ് ഫണ്ട് ഉപയോഗിച്ച് നവീകരിച്ച റോഡുകൾ**

38(4048) ശ്രീ. എ. പ്രഭാകരൻ: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കഴിഞ്ഞ സർക്കാരിന്റെ കാലയളവിൽ പാലക്കാട് ജില്ലയിൽ കേന്ദ്ര റോഡ് ഫണ്ട് (സി.ആർ.എഫ്.) ഉപയോഗിച്ച് പൊതുമരാമത്ത് വകുപ്പ് നവീകരിച്ച റോഡുകൾ ഏതെല്ലാമാണെന്ന് മണ്ഡലംതിരിച്ചുള്ള വിവരം ലഭ്യമാക്കാമോ; ഇതിൽ ഓരോ പ്രവൃത്തിക്കും അനുവദിച്ച തുക അറിയിക്കാമോ?

വിവരങ്ങൾ അനുബന്ധമായി ചേർത്തിരിക്കുന്നു.\*

**റോഡുകളുടെ നിർമ്മാണ പുരോഗതി**

39(4049) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമരാമത്ത് വകുപ്പിനു കീഴിലുള്ള റോഡുകളുടെ നിർമ്മാണം സമയബന്ധിതമായി പൂർത്തീകരിക്കുവാൻ നടപടി സ്വീകരിക്കുമോ?

പൊതുമരാമത്ത് വകുപ്പിന് കീഴിലെ പ്രവൃത്തികൾ സമയബന്ധിതമായി നടപ്പിലാക്കുന്നതിനായി ബന്ധപ്പെട്ട ഉദ്യോഗസ്ഥരെ ഉൾപ്പെടുത്തി അവലോകനയോഗം മണ്ഡലാടിസ്ഥാനത്തിലും മന്ത്രിതലത്തിലും നടത്താറുണ്ട്. യോഗത്തിൽ പദ്ധതികളുടെ പുരോഗതി വിലയിരുത്തുകയും സമയബന്ധിതമായി ആയത് പൂർത്തീകരിക്കുന്നതിനാവേണ്ട നിർദ്ദേശങ്ങൾ നൽകുകയും ചെയ്യുന്നു.

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.